

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*  
**॥ *ēkōnaṣaṣṭitamah sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ *ēkōnaśaṣṭitamaḥ sargaḥ* ॥

*viśvāmitrēṇa triśaṅkumāśvāsya tadīyaṃ yajñam  
kārayitumṛṣiṅāmāmantraṇam svavākyamanaṅgīkṛtavatām  
samahōdayānām muniputrāṇām śāpadvārā vināśanam ca*

*uktavākyam tu rājānam  
kṛpayā kuśikātmajaḥ |  
abravīnmadhuraṃ vākyam  
sākṣāccaṇḍālatām gatam ॥ 1.59.1 ॥*

*ikṣvākō svāgataṃ vatsa  
jānāmi tvāṃ sudhārmikam |  
śaraṇam tē pradāsyāmi  
mā bhaiṣīrnṛpapuṅgava ॥ 1.59.2 ॥*

*ahamāmantrayē sarvān  
maharṣīn puṇyakarmaṇaḥ |  
yajñasāhyakarān rājam -  
statō yakṣyasi nirvṛtaḥ ॥ 1.59.3 ॥*

*guruśāpakṛtam rūpaṃ  
yadidaṃ tvayi vartatē |*

anēna saha rūpēṇa

saśarīrō gamiṣyasi || 1.59.4 ||

hastaprāptamaḥ manyē

svargaḥ tava narādhipa |

yastvaḥ kauśikamāgamyā

śaraṇyaḥ śaraṇāgataḥ || 1.59.5 ||

ēvamuktvā mahātējāḥ

putrān paramadhārmikān |

vyādidēśa mahāprājñān

yajñasambhāarakāraṇāt || 1.59.6 ||

sarvāñśiṣyān samāhūya

vākyamētaduvāca ha |

sarvānṛṣīn savāsiṣṭhā -

nānayadhvaḥ mamājñayā || 1.59.7 ||

saśiṣyān suhṛdaścaiva

sartvijāḥ subahuśrutān |

yadanyō vacanaḥ brūyā -

nmadvākyabalacōditaḥ || 1.59.8 ||

tat sarvamakhilēnōktaḥ

mamākhyēyamanādṛtam |

tasya tad vacanaḥ śrutvā

diśō jagmustadājñayā || 1.59.9 ||

ājagmuratha dēśēbhyaḥ

sarvēbhyō brahmavādinaḥ |

tē ca śiṣyāḥ samāgamyā  
muni jvalitatējasam || 1.59.10 ||

ūcuśca vacanaṃ sarvaṃ  
sarvēśāṃ brahmavādinām |  
śrutvā tē vacanaṃ sarvē  
samāyānti dvijātayaḥ || 1.59.11 ||

sarvadēsēṣu cāgacchan  
varjayitvā mahōdayam |  
vāsiṣṭhaṃ yacchataṃ sarvaṃ  
krōdhaparyākulākṣaram || 1.59.12 ||

yathāha vacanaṃ sarvaṃ  
śṛṇu tvam munipuṅgava |  
kṣatriyō yājakō yasya  
caṇḍālasya viśēṣataḥ || 1.59.13 ||

kathaṃ sadasi bhōktārō  
havistasya surarṣayaḥ |  
brāhmaṇā vā mahātmānō  
bhuktvā cāṇḍālabhōjanam || 1.59.14 ||

kathaṃ svargaṃ gamiṣyanti  
viśvāmitrēṇa pālītāḥ |  
ētad vacananaiṣṭhurya -  
mūcuḥ saṃraktalōcanāḥ || 1.59.15 ||

vāsiṣṭhā muniśārdūla  
sarvē sahamahōdayāḥ |

tēṣāṃ tad vacanaṃ śrutvā  
sarvēṣāṃ munipuṅgavaḥ || 1.59.16 ||

krōdhasaṃraktanayanaḥ  
sarōṣamidamabravīt |  
yad dūṣayantyaduṣṭaṃ mām  
tapa ugraṃ samāsthitam || 1.59.17 ||

bhasmībhūtā durātmānō  
bhaviṣyanti na saṃśayaḥ |  
adya tē kālapāśēna  
nītā vaivasvataḥṣayam || 1.59.18 ||

saptajātiśatānyēva  
mṛtapāḥ sambhavantu tē |  
śvamāṃsaniyatāhārā  
muṣṭikā nāma nirghṛṇāḥ || 1.59.19 ||

vikṛtāśca virūpāśca  
lōkānanucarantvimān |  
mahōdayaśca durbuddhi -  
rmāmadūṣyaṃ hyadūṣayat || 1.59.20 ||

dūṣitaḥ sarvalōkēṣu  
niṣādatvaṃ gamiṣyati |  
prāṇātīpātaniratō  
niranukrōśatām gataḥ || 1.59.21 ||

dīrghakālam mama krōdhād  
durgatiṃ vartayiṣyati |

*ētāvaduktṵā vacanaṃ*

*viśvāmitrō mahātapāḥ |*

*virarāma mahātējā*

*ṛṣimadhyē mahāmuniḥ || 1.59.22 ||*

*|| ityārṣē śrīmadrāmāyaṇē vālmīkiyē ādikāvyē*

*bālakāṇḍē ēkōnaṣaṣṭitamaḥ sargaḥ ||*